



அரசு ஊழியர் - ஆசிரியர்களுக்கு அன்றையாக இருந்து

அரண் காக்கும் திராவிட மாடல் அரசு!

காலிங் பெல் வழக்கத்தை விட சற்று கூடுதல் சத்தத்துடன் அதிர்ந்தது...

கதவைத் திறந்தால், நம் சங்கீத தம்பி தான்... சிரித்துக் கொண்டு நின்றிருந்தார்..! என்ன தம்பி ரொம்ப நாளா இந்தப் பக்கம் ஆளையே காணோம்...

ஆமாண்ணே, அப்பப்ப வரணும்ன்னு நினைக்கிறது தான். ஆனா இப்ப நடக்குறத எல்லாம் பார்த்து மனசு பொறுக்க முடியாமத் தான் உங்களைப் பார்த்து குமுறலை கொட்டிட்டு போலாம்ன்னு வந்திருக்கேன் என்றதும்...

என்ன தம்பி குமுறலைக் கொட்ட வந்த நீங்க... இவ்ளோ முகமலர்ச்சியோடு பூர்கள் தெரிய சிரிச்சிட்டே வந்து கதவை தட்டுறீங்க கேள்... என்ன விசேஷம் என்றேன்..!

டக்குன்னு முகத்தை சீரியஸ் மோடுக்கு மாத்திக்கிட்டு வந்து உட்கார்ந்தவருக்கு வீட்டம்மாவிடம் ஒரு காஃபி சொல்லி விட்டு... அவரைப் பார்த்து குமுறுங்கதம்பி என்றேன்..!

நேரடியாவே நான் விஷயத்துக்கு வர்றேண்ணே... இந்த ஆசிரியர்கள் எல்லாம் என்ன பாவம்ண்ணே செஞ்சாங்க...?! அவங்களுக்கு நியாயம் கிடைக்கும்ன்னு நீங்க... அதாவது தி.மு.க. தேர்தல் அறிக்கை சொன்னதை நம்பித் தானே உங்களுக்கு வாக்களித்தார்கள்..?! அவங்களை இப்படி கதறக் கதற கைது செஞ்சி போராட்டத்தை வாபஸ் வாங்க வச்சிருக்கீங்களே, இது நியாயமானனே...?!

தம்பி... ஆசிரியர்களுக்காக கடுமையாக வருத்தப்பட்டு மன உளைச்சலில் இருக்கீங்க... மொதல்ல இந்த காஃபியை குடிங்க... ரிலாக்ஸ் ஆகுங்க..!

அண்ணே... உங்க ஆட்சியை பத்தி குறை சொன்னா, பதில் சொல்ல முடியாம மடை மாத்துறீங்க பார்த்தீங்களா..?!

என்ன தம்பி... நீங்களே, அந்த போராடுகின்ற ஆசிரியர்களுக்கு தீங்கிழைத்தது தி.மு.க. இல்லன்னு சொல்றீங்க... அப்படியிருக்கும் போது நான் ஏன் தம்பி பேச்சை மடை மாற்றணும்..?!

நான் எப்பண்ணே அப்பி சொன்னேன்..?!

அவங்களுக்கு நியாயம் கிடைக்கும்ன்னு சொன்னது யாரு..?!

நீங்க... அதாவது தி.மு.க. தாண்ணே... எப்ப சொன்னோம்..?!

போன அ.தி.மு.க. ஆட்சில் அவங்க போராடும் போது சொன்னீங்க... தேர்தல் அறிக்கையெல்லாம் சொல்லியிருக்கீங்க...

அப்ப அவங்களுக்கு அநியாயம் பண்ணினது யாரு...?!

அதான்... போன ஆட்சிலண்ணே...

போன ஆட்சிலன்னா...? யாரு அநீதி இழைத்தார்கள்... எவ்வளவு காலமா அந்த ஆசிரியர்களுக்கு அநீதி நடந்திட்டிருக்குன்னு தெளிவா சொல்லுங்க தம்பி.

2011 லேர்ந்து 2021 வரைக்கும் பத்து ஆண்டுகள் நடந்த அ.தி.மு.க. ஆட்சில் ஜெயலலிதாவும், எடப்பாடியும் சேர்ந்து அந்த ஆசிரியர்களுக்கு... அவர்கள் கேட்பதை கொடுக்காமல் அநீதி செஞ்சிருக்காங்கண்ணே...!

இப்ப புரியுதா...? தி.மு.க. அவங்களுக்கு அநீதி இழைக்கல. அ.தி.மு.க. அவங்களுக்கு செஞ்சு மாபெரும் துரோகத்தை இப்போ சரி செய்யும் நிலையில் தி.மு.க. இருக்கு..!

ஆமாண்ணே... நீங்க சரி செய்யறோம்ன்னு சொல்லிட்டு ஆட்சிக்கு வந்தீங்கள... அதான் அவர்கள் இப்போ அதைக் கேட்டு போராடுறாங்க... அவங்களை கைது பண்ணினா சரியாண்ணே...?!

உண்மைதான் தம்பி... ஆனால் தி.மு.க. தனது தேர்தல் அறிக்கைகளை கொடுத்திருந்த 550 வாக்குறுதிகளில், கிட்டத்தட்ட இந்த

இரண்டரை ஆண்டு கால ஆட்சியிலேயே 400 வாக்குறுதிகளுக்கும் மேலாக நிறைவேற்றி விட்டது தம்பி..!.

மேலும் கடந்த ரெண்டு வருஷமா, நீங்க எல்லாரும் எங்களிடம் கேட்டு கிண்டல் செய்து கொண்டிருந்த இந்தியாவின் ஆகப் பெரிய நலத்திட்டமான கலைஞர் மகளிர் உரிமைத் தொகை திட்டத்தையும் கூட போன மாசம் நிறைவேற்றி விட்டோம் தம்பி..!.

அதே மாதிரி கொஞ்சம் பொறுமையா இருந்தா... இவங்களுக்கும், படிப்படியாக நிதி நிலைமையை சரி செய்து விட்டு கோரிக்கைகளை நிறைவேற்றித் தருவார் தம்பி நம் திராவிட மாடல் நாயகர் முதலமைச்சர் அவர்கள்..!

அதெல்லாம் சரிண்ணே... நீங்க ஆட்சிக்கு வந்தா இவர்கள் கோரிக்கையை நிறைவேற்றுவோம்ன்னு சொல்லிட்டு, இப்ப நிதி இல்லை அது இல்லைன்னு காரணம் சொல்றீங்களே... இது சரியா...?!

இவர்கள் கோரிக்கையை நிறைவேற்ற மாட்டோம்ன்னு தி.மு.க. சொல்லவே இல்லை தம்பி. இப்ப உடனே இவர்களுக்கு செய்ய முடியாததற்கு காரணமே கடந்த அ.தி.மு.க. ஆட்சியில் எடப்பாடி வாங்கி வச்ச கடனும், மற்றும் அவருடைய ஆட்சிக்காலத்தில் ஒதுக்க வேண்டிய நிதியை... செய்ய வேண்டிய செலவை மிகக் கேவலமான முறையில் ஒத்திப் போட்டதையும் குறுகுறுத்து தி.மு.க. அரசு தன் தலையெல் சுமந்து நிறைவேற்ற வேண்டிய கட்டாயத்தில் இருப்பதால் தான் இந்த தாமதம்..!

என்னண்ணே சொல்றீங்க...? நீங்க சொல்றதெல்லாம் நம்பற மாதிரியா இருக்கு..?!

ஆமாம் தம்பி நம்ப முடியாதது தான்... நேர்மையாளர்கள், துணைச்சல் மிக்கவர்கள், நல்ல நிர்வாகிகள் செய்ய துணியாத கையாடலாகாத தனத்தைத்தான் எடப்பாடி செய்திருக்கின்றார்.

தனது ஆட்சிக்காலத்தில் நடைபெற்ற வரலாறு கானாத ஊழல்களால், ஐந்து லட்சம் கோடி ரூபாய்களுக்குடம் அதிகமாக கடனை வாங்கி வைத்து விட்டு, கஜானாவும் காலியாக இருந்த நிலையில்...

அடுத்து வரும் தேர்தலில் தாம் வெல்ல மாட்டோம் என்று தெரிந்து விட்டதால், திடீரென்று அரசு ஊழியர்கள் ஓய்வு பெறும் வயதை 58லிருந்து 59ஆக மாற்றி விட்டார்... அடுத்த ஆண்டு கொரோனா கொடுங்காலம் என்பதால் அது 60 ஆக மாற்றப்பட்டு விட்டது..!

அதன் காரணமாக கடந்த இரண்டு ஆண்டுகளாக ஓய்வு பெறுவோர் எல்லாம் இந்த ஆண்டு தான் ஓய்வு பெறும் நிலை. அதனால் இந்த ஆண்டு மட்டுமே 25 ஆயிரம் அரசு ஊழியர்கள் ஓய்வு பெறுகின்றனர்..!

அவர்களுக்கான ஓய்வூதிய பலன்கள் மட்டுமே சுமார் 15 ஆயிரம் கோடி ரூபாய்களை இந்த ஆண்டில் தி.மு.க. அரசு கொடுத்துக் கொண்டிருக்கின்றது..! அதே போன்று போக்குவரத்து தொழிலாளர்களுக்கு நிறுத்தி வைக்கப்பட்ட ஓய்வூதிய பலன்கள், தாலிக்கு தங்கம் போன்ற திட்டங்களுக்கு எடப்பாடி ஆட்சியில் கொடுக்காமல் நிறுத்தி வைக்கப்பட்ட நிதிகள் அனைத்துமே, பத்தாயிரம் கோடி ரூபாய்களுக்கும் மேலாக இந்த இரண்டு ஆண்டுகால தி.மு.க. ஆட்சியில் வழங்கப்பட்டுள்ளது.

இதே போன்று இன்னும் பல தகிடுதத் தங்களைச் செய்து அ.தி.மு.க. ஆட்சியில் ஒதுக்கப்பட வேண்டிய நிதிகளை அடுத்து வந்த திமுக ஆட்சியின் தலையில் கட்டி விட்டுத்தான்...

இன்றைக்கு போராடும் ஆசிரியர்களுக்காக எடப்பாடி நீலிகண்ணீர் வடித்துக் கொண்டிருக்கின்றார்..!

மேலும் 2011இல் தி.மு.க. ஆட்சியை விட்டு போகும் போது தமிழ்நாட்டின் கடன்

தொகை ஒரு லட்சத்து பத்தாயிரம் கோடி மட்டுமே, ஆனால் 2021இல் மீண்டும் தி.மு.க. ஆட்சி பொறுப்பேற்ற போது தமிழ்நாட்டின் கடன் சுமையை ஆறு லட்சம் கோடியாக பத்தாண்டுகால அ.தி.மு.க. ஆட்சிக் காலத்தில் உயர்த்தி வைத்துள்ளார்கள்.

இத்தனைக்கும், அந்த பத்தாண்டு அ.தி.மு.க. ஆட்சியில் சொல்லிக்கொள்ளும் படியாக எந்தவொரு நலத்திட்டமோ, உட்கட்டமைப்போ கூட அ.தி.மு.க. அரசு செய்யப் படுத்திவும் இல்லை. அத்தனையும் அரசு கஜானாவிலிருந்து பல்வேறு வழிகளில் அதிமுக அமைச்சர்களின் வீட்டு லாக்கர்கள் என்ன பத்திரங்களாக பத்திரப்படுத்தப்பட்டு விட்டிருக்கின்றன.

இந்த நிலையில் 2021இல் தி.மு.க. மீண்டும் ஆட்சிப் பொறுப்பேற்ற போது, வரலாறு காணாத பேரழிவான கொரோனாவின் கோரப்பிடியில் தமிழ்நாடும், இந்தியாவும் இருந்த நிலையில்... முதல் எட்டு மாதங்களுக்கும் வருமானமே இல்லாமல், வெறும் செலவினங்களை மட்டுமே அரசு செய்ய வேண்டிய நிலை இருந்தது..!

கடந்த 22 மாதங்களில் தான் தனது நேர்மையான, வெளிப்படையான நிர்வாக திறமையினால், நிதி நிலையை படிப்படியாக சரி செய்து... பல்வேறு நலத்திட்டங்களை, உட்கட்டமைப்பு வசதிகளையும், தொலைநோக்கு திட்டங்களையும் சிறப்பாக செயல்படுத்தி வருகின்றது நம் தளபதியாரின் திராவிட மாடல் அரசு..!

அதெல்லாம் சரிண்ணே... ஒரு அரசு ஆசிரியருக்கு வெறும் 2500 மட்டும் உயர்த்தி வழங்கியிருப்பது நியாயமானனே...?!

நல்லது தம்பி... அவர்கள் பகுதி நேர ஆசிரியர்கள் வாரத்தில் மூன்று நாட்கள் தான் அவர்கள் பள்ளிக்கு வர வேண்டும். அதிலும் அரை நாள் தான் அதாவது மூன்று ரீரியட் அவர்கள் கிளாஸ் எடுத்தால் போதும். அதாவது வாரத்திற்கே அதிக பட்சமாக ஒன்பது மணி நேர வேலை தான்.

அதாவது மாதத்திற்கு அதிக பட்சமாக ஆறு நாட்களுக்கான வேலை மட்டுமே பார்ட்டைமாக செய்பவர்களுக்கு... 12,500 ரூபாய் சம்பளம் என்பது பல லட்சம் தனியார் பள்ளி ஆசிரியர்களின் முழு மாத சம்பளத்தை விட அதிகம் தம்பி.

அவர்களது கோரிக்கை, தங்கள் பணியை நிரந்தரம் செய்ய வேண்டும் என்பதே..! அது மற்ற நிதிச் சுமைகள் எல்லாம் படிப்படியாக குறையும் பொழுது இவர்களும் நிரந்தரமாக்கப்படுவார்கள். அவர்களுக்கு நியாயமான ஊதிய உயர்வும் கூட இப்பொழுதைக்கு கொடுக்கப்பட்டு விட்டது.

அடுத்ததாக போராடுபவர்கள், ஆசிரியப் பணிக்கான டெட் தேர்வு தேர்ச்சி பெற்றவர்கள். சீனியாரிட்டி முறையில் தான் பணி வழங்க வேண்டும், நுழைவுத் தேர்வு எல்லாம் கூடாது என்பது தான் தி.மு.க.வின் நிலைப்பாடு. ஆனால் அதை ஒன்றிய அரசின் ஆணையை சுட்டிக் காட்டி ஜெயலலிதா பிடிவாதமாக நிறைவேற்றி விட்டார்.

அந்த தேர்வில் வென்றவர்கள் அனைவருக்கும் பணி வழங்காமல் விட்டது ஜெயலலிதாவின் தவறு. அடுத்தடுத்த ஆண்டுகளில் பணி நியமனம் செய்ய வேண்டுமென்றால், மீண்டும் புதிதாக வரும் ஜூனியர்களுடன் சேர்ந்து தேர்வெழுதி வென்றாக வேண்டிய நிலையில்... இவர்கள் அது முடியாது என்கிறார்கள்.

தேர்வு என்று வந்து விட்டாலே, சீனியாரிட்டி இருக்காது என்பது தான் கலைஞர் கருத்து. அதை மீறித்தான் ஜெயலலிதா தேர்வு வைத்தார். அதில் வென்றவர்கள் அதற்கு முன்பே சீனியாரிட்டியில் இருந்தவர்களை புனர் தள்ளித்தான் ரோங்க் அடிப்பவையில் பணி அமர்த்தப்பட்டார்கள். மீத

மிருப்பவர்கள் அடுத்த பேட்ச்சுக்கு மீண்டும் ஜூனியரோடு சேர்ந்து தேர்வெழுத வேண்டும் என்பதை எப்படி மறுக்க முடியும்..?!

இதையும் கூட குழு அமைத்து ஆராய்ந்து சரி செய்வதாகத்தான் பள்ளிக் கல்வித்துறை அமைச்சர் அவர்கள் கூறியிருக்கின்றார்...

ஒக்கே இதுவும் போகட்டும்... அந்த இடைநிலை ஆசிரியர்கள், ஒரே மாதிரி ஒரே பள்ளியில் வேலை பார்ப்பவர்களுக்கு வேறு வேறு சம்பளம் என்றால் என்ன நியாயம்ண்ணே...?!

இதுவும், மேலே சொன்னது போல் ஜெயலலிதா ஆட்சியில் நடந்தது தான் தம்பி... சீனியாரிட்டி படி பணி அமர்த்தப்பட்டவர்களும், அதே ஆண்டில் அடுத்ததாக டெட் தேர்வின் அடிப்படையில் பணி அமர்த்தப்பட்டவர்களுக்கும் இடையே நடந்த பே கமிஷன் விதிப்படியான ஊதிய வித்தியாசம் தான் தம்பி..!

இருதரப்பினருக்கும் இடையேயான சம்பள வித்தியாசம் சராசரியாக ஐந்தாயிரம் ரூபாய். ஆனால் இதே நிலையில் உள்ள தனியார் பள்ளி ஆசிரியைகளின் மொத்த மாத சம்பளமே ஐயாயிரம் தான் தம்பி. இவர்களும் சற்று பொறுமை காத்தால் இந்த சட்ட சிக்கல் சரி செய்யப்பட்டு நிவாரணம் கிடைக்கும். அதற்குத் தான் மூன்று பேர் கொண்ட குழுவை அமைத்து இதை தீர்வு காண பள்ளிக் கல்வித்துறை முன்னெடுத்துள்ளது..!

இப்ப சொல்லு தம்பி, இது தமிழ்நாட்டின் உயிர் போகின்ற மிக மிக அத்தியாவசியமான பிரச்சினை அல்ல. அவர்களுக்கு அரசு உறுதியளித்துள்ளது. நிதி நிலை சரி செய்யப்பட்டவுடன், இவர்கள் கோரிக்கைகளும் நிறைவேற்றப்படும்.

அதற்குள்ளாக... போராட்டம், ஆர்ப்பாட்டம், அரசுக்கு எதிரான கூக்குரல்கள், இவர்களுக்கு அநீதி இழைத்தவர்களுடனேயே கை கோர்த்து தேர்தலில்

சௌமியன் வைத்தியநாதன் திராவிட இயக்க எழுத்தாளர்



நிற்பேன் என்பது எல்லாம் என்ன மாதிரியான செயல் தம்பி..?!

ஒரே கையெழுத்தில் ஒண்ணரை லட்சம் அரசு ஊழியர்களை வீட்டுக்கு அனுப்பிய ஜெயலலிதாவின் டெஸ்மா சட்டம் பற்றி தெரியாதவர்களா இவர்கள்..? எஸ்மா சட்டத்தின் படி அரசு ஊழியர்களை பெண்களை சிறையில் அடைத்து மாதக்கணக்கில் வாட்டிய ஜெயலலிதாவின் வழி வந்தவர்கள் இவர்களுக்காக நீலிகண்ணீர் வடிப்பதும்... அதை இவர்கள் நம்புவதும் வேடிக்கை தம்பி..!

இதே அரசு ஊழியர்களுக்கும், ஆசிரியர்களுக்கும் 1989இல் ஒன்றிய அரசு ஊழியர்களுக்கு இணையான ஊதியம் வழங்கியவர் கலைஞர். அதற்கு முன்பாக வெறும் ஐயாயிரத்திற்கு கீழே இருந்த ஆசிரியர்களின் ஊதியத்தை ஒரே கையெழுத்தில் பதினெட்டாயிரம் முதல் 45 ஆயிரம் வரை உயர்த்தியவர் கலைஞர்.

அரசு ஊழியர்கள் திடீரென இறந்து விட்டால் அவர்கள் குடும்பத்திற்கு ரூபாய் பத்தாயிரம் வழங்குவது, குடும்பத்தில் ஒருவருக்கு அரசு வேலை இதையெல்லாம் செய்தது கலைஞரே..!

ஆண்டுக்கொரு முறை 15 நாள் ஈட்டிய விடுப்பை அரசுக்கு சரண்ட் செய்து காசாகும் திட்டத்தைகொண்டு வந்ததும் கலைஞரே..! திருமணக் கடன், வாகனக் கடன், வீடு கட்ட கடன், ஆகியவை அரசு ஊழியர்களுக்கு வழங்கியதும் கலைஞரே..!

முதன் முதலாக 1990 முதல் அரசு ஊழி

யர்கள் ஆசிரியர்களுக்கு வாரத்தில் ஐந்து நாட்கள் மட்டுமே வேலை என்ற திட்டத்தை கொண்டு வந்ததும் கலைஞரே..!

மருத்துவ விடுப்பு அரை சம்பளத்தில் 6 மாதங்களாக என்றிருந்ததை முழு சம்பளத்தோடு 18 மாதங்களாக உயர்த்தி வழங்கியதும் கலைஞரே..!

2 லட்சத்து 12 ஆயிரத்து 981 சத்துணவு பணியாளர்களுக்கு காலமுறை ஊதியம் வழங்கியதும் கலைஞரே..!

சத்துணவு மற்றும் தொகுப்பூதிய பணியாளர்களுக்கு குடும்பநல பாதுகாப்பு திட்டம் தந்ததும் கலைஞரே..!

சத்துணவு பெண் பணியாளர்களுக்கு பிரசவ விடுப்பு அனுமதித்ததும் கலைஞரே..!

2006-11 கழக ஆட்சியில் 45 ஆயிரம் தொகுப்பூதிய ஆசிரியர்களுக்கு காலமுறை ஊதியம் வழங்கி நிரந்தரம் செய்ததும் கலைஞரே..!

வெது சம்பளக் குழுவில் அரசு அலுவலர்களுக்கும் ஆசிரியர்களுக்கும் 11 ஆயிரத்து 93 கோடி ரூபாய் நிழுவைத் தொகையாக அனுமதிக்கப்பட்டு ரொக்கமாக வழங்கி அரசு அலுவலர் வாழ்வில் புதிய வரலாறு படைத்ததும் கலைஞரே..!

விடுப்பு ஊதியத்தை கணக்கிட 12 மாத சராசரி ஊதியம் எடுத்துக்கொள்ளப்பட வேண்டும். என்பதை தளர்த்தி 10 மாதமாக குறைத்து அதையும் நீக்கி கடைசி மாதம் பெறும் ஊதியத்தையே வழங்கியதும் கலைஞரே..!

ஓய்வு பெறும்போது அரசு அலுவலர்களுக்கு வழங்கப்பட்டு வந்த 14 மாத சம்பளம் எனும் பணிக்கொடை 2.5.74 முதல் 16 மாதங்களாக பின்னர் அதிகப்படியாக 1612 மாதங்களாக உயர்த்தி யதும் கலைஞரே..!

பேருந்துகளை அரசுடமையாக்கி... 1.5 லட்சம் தொழிலாளர்கள் தனியார்களிடம்

கொத்தடிமைகளாக வேலை பார்த்து வந்ததை, அரசு போக்குவரத்து ஊழியர்களாக்கியதும் கலைஞரே..!

அவர்களுக்கு அரசு ஊழியர்களுக்கான அனைத்து சலுகைகளும் தற்போது பெற்று வரும் நிலை உள்ளது. தாங்களும் அரசு ஊழி

யர்களே என அவர்கள் சமுதாயத்தில் தலை நிமிர்ந்து வாழ முடி கிறது... அதற்கு காரணமும் கலைஞரே..!

இவை அனைத்துமே வெறும் சாம்பிபிள்கள் தான்..! இன்னும் எழுதுவதற்கு பக்கங்கள் போதாத அளவிற்கு அரசு ஊழியர்களுக்கும் ஆசிரியர்களுக்கும் கலைஞரின் தி.மு.க. அரசு செய்த சாதனை பட்டியல்கள் நிறைய இருக்கின்றன.

இவை அனைத்துமே இன்று வரை 23 ஆண்டுகள் ஆட்சியில் இருந்த தி.மு.க. ஆட்சிக் காலங்களில் செய்யப்பட்ட சாதனைகளே..! ஆனால் 31 வருடம் ஆட்சியில் இருந்த அ